



# حسنِ استفادہ

تبصرہ کی لیے روکتابوں کا آنا ضروری ہے

## • مکاتیبِ اکرمیم مرتب: مولانا عبد القیوم حقانی

ضخامت: ۳۲۱ صفحات قیمت: درج نہیں ناشر: القاسم اکیڈمی جامعہ ابو ہریرہ، خالق آباد نو شہرہ  
شیخ انفیری حضرت مولانا قاضی عبدالکریم کلاچوی مدظلہ دارالعلوم دیوبند کے فاضل اور اکابر علماء حق کی نشانیوں میں سے ہیں۔ انہوں نے جن علماء کو دیکھا، جن سے پڑھا اور فیض پایا، ان کے کارناموں سے دنیا جنم گاتی ہے۔ حضرت مولانا عبد اکرمیم کلاچوی مدظلہ علم عمل میں اپنے اساتذہ کرام اور علماء حق کے سچے وارث ہیں۔ اللہ تعالیٰ نے انھیں بے شمار خوبیوں سے نوازا ہے۔ ان کی علمی تحقیقی اور اصلاحی تحریریں ماہنامہ "القاسم" اور دیگر دینی رسائل و جرائد میں شائع ہو کر اہل ذوق کے استفادے کا باعث بنتی رہتی ہیں۔

مولانا عبد القیوم حقانی تحقیق و مطالعہ کا خاص ذوق رکھتے ہیں۔ ان کو یہ سعادت بھی حاصل ہے کہ وہ حضرت مولانا عبد اکرمیم کلاچوی دامت برکاتہم کے تلمیز رشید ہیں۔ "مکاتیبِ اکرمیم" ایک استاد کے اپنے حقانی شاگرد کے نام لکھنے کے خطوط ہیں۔ مولانا حقانی نے ان خطوط کو بڑی محبت اور خلوص کے ساتھ نہ صرف محفوظ رکھا بلکہ افادہ عام کے لیے اب شائع بھی کر دیا ہے۔ ان مکاتیب میں آپ بیتی بھی ہے اور جگ بیتی بھی۔ اکابر کے ارشادات، فیوض و برکات کے واقعات، علمی، ادبی، تاریخی، سیاسی اور اصلاحی مواد سے بھر پور یہ کتاب طالبان علم کے لیے انمول تخفہ ہے۔ یہ ماہنامہ "القاسم" کی گیارہویں خصوصی اشاعت ہے۔ مولانا عبد القیوم حقانی اور ماہنامہ "القاسم" کی مجلس ادارت اس خدمت پر مبارک باد کی مستحق ہے۔

## • محبوبِ خدا صلی اللہ علیہ وسلم کی دل ربا ادائیں تالیف: مولانا عبد القیوم حقانی

ضخامت: ۲۰۰ صفحات قیمت: درج نہیں ناشر: القاسم اکیڈمی، جامعہ ابو ہریرہ، خالق آباد، نو شہرہ  
حدیث کی جلیل التقدیر کتاب "شامل ترمذی" نبی رحمت صلی اللہ علیہ وسلم کی حیات طیبہ کے مبارک معمولات، عادات اور اخلاق پر مشتمل ہے۔ علماء کرام اور محدثین نے "شامل ترمذی" کی شروح اپنے اپنے انداز میں لکھی ہیں اور حضور صلی اللہ علیہ وسلم سے اپنی محبت کا اظہار کیا ہے۔

مولانا عبد القیوم حقانی مدظلہ نے ۱۶۰۸ صفحات پر مشتمل تین جلدیوں میں شرح تحریر فرمائی ہے۔ عام قاری کے استفادے کو آسان بنانے کے لیے اس کے مختلف ابواب علیحدہ بھی شائع کیے ہیں۔ "محبوبِ خدا صلی اللہ علیہ وسلم کی